



Ксёндз Юрый Папялушка нарадзіўся ў 1947 г. у вёсцы Аकोпы на Падляссі. Ужо як міністрант ён вылучаўся глыбокай рэлігійнасцю. Пасля заканчэння школы 24 чэрвеня 1965 г. паступіў вучыцца ў Вышэйшую мітрапалітальную духоўную семінарыю ў Варшаве. Пасля першага году навучання ён быў накіраваны на прымусовую вайсковую службу, якую праходзіў у спецыяльным падраздзяленні ўзмоцненай дысцыпліны для клерыкаў у Бартошыцах. 28 мая 1972 г. Юрый атрымаў святарскія пасвячэнні з рук прымаса кардынала Стэфана Вышынскага. З 1978 г. займаўся душпастырствам у Варшаве ў касцёлах: імя Дзіцятка Езус, імя св. Ганны, а пазней – імя св. Станіслава Косткі. Ён стаў душпастырам медработнікаў у Варшаве. Са жніўня 1980 г. быў звязаны з асяроддзямі рабочых, актыўна падтрымліваў прафсаюз “Салідарнасць”. † Падчас забастоўкі быў пасланы ажыццявіць св. Імшу ў гуту “Варшава”, а падчас ваеннага становішча арганізаваў у касцёле імя св. Станіслава Косткі св. Імшы за Айчыну. Тагачасныя ўлады Польскай Народнай Рэспублікі прызналі дзейнасць ксяндза Юрыя Папялушкі, як варожую камуністычнай сістэме, і таму ён трапіў пад нагляд службаў бяспекі. Прыдзіркі і націскі ўладаў, растучая пагроза і клопаты са здароўем у ксяндза Ю. Папялушкі былі тымі прычынамі, з-за якіх 16 кастрычніка 1984 г. прымас Польшчы Юзаф Глемп прапанаваў яму выехаць вучыцца ў Рым, астаўляючы, аднак, канчатковае рашэнне за ім. Ксёндз Папялушка адхіліў гэтую прапанову. 19 кастрычніка 1984 г. па дарозе з Быдгошча ў Варшаву недалёка ад мясцовасці Гурск ксёндз Юрый Папялушка быў затрыманы функцыянерамі спецыяльнай групы Міністэрства ўнутраных спраў і забіты. 3 лістапада 1984 г. яго пахаванне сабрала вялізныя натоўпы і ператварылася ў вялікую маніфестацыю. Ксёндз Ю. Папялушка быў пахаваны на тэрыторыі парафіяльнага касцёла імя св. Станіслава Косткі ў Варшаве. Па рашэнню Папы Бэнэдыкта XVI 6 чэрвеня б.г. у Варшаве адбылася беатыфікацыя кс. Юрыя Папялушкі.

Біяграфія кс. Юрыя Папялушкі

Аўтар: Рэдакцыя
18.06.2010 03:00



Біяграфія кс. Юрыя Папялушкі

Аўтар: Рэдакцыя
18.06.2010 03:00



Аўтар: Рэдакцыя
18.06.2010 03:00